

*Leħen is-Socjetà Mużikali*  
**San Lawrenz**  
*Belt Vittoriosa A.D. 1883*



Harga Nru 107

SETTEMBRU - OTTUBRU 2018

## Welcome to BeBirgu!

# BeBirgu

BeBirgu is Birgu's newest place to be!  
Situated in the completely renovated  
SAN LAWRENZ Band Club at the Victory Square.

BeBirgu welcomes you every day of the year  
for drinks and great food  
served in a European Brasserie setting  
with a nice lounge style open air patio.

BeBirgu, San Lawrenz Band Club  
Victory Square, Birgu

Tel: 77220077 | E-mail: Ed@bebirgu.com



Olde City Pub  
*is the Best*

Restaurant, Take Away & Pizzeria

Prop. Michael Darmanin

99, St Lawrence Street, Vittoriosa

Tel: 21 663 614

## Fava Woodworks Co. Ltd.

KW 17B, Corradino Industrial Estate, Paola

Tel: 2182 7650

*Manufacturers of all types of Wooden Mouldings*

*Showrooms at the Factory and  
80, St. Joseph High Road, Hamrun*

**SPECIAL PRICES FOR FURNISHED FLATS OWNERS**

*Kejkijiet ghall-Parties tat-tfal*

*Agtzel bejn Bob the Builder, Barbie, Dora,*

*Princess, Superman, Hello Kitty, etc.*

*Cempel lil Steffi fuq 99426970 jew*

*e-mail: steffibugeja@yahoo.com*





# Socjetà Mužikali San Lawrenz

## Belt Vittoriosa

### Il-Kelma tal-President

Lawrence V. Farrugia

Festa kbira u popolari mill-isbah avolja kellna fit ta' qtiegh ta' qalb minhabba t-temp. Imma fl-ahhar ġranet t-temp irrangga, u l-Belt Vittoriosana libbet il-libsa tal-Festa bi preparazzjoni għac-ċelebrazzjonijiet kbar li nafu nagħmlu f'gieh il-Patrun tal-Belt Vittoriosana San Lawrenz. Fiċ-ċelebrazzjonijiet ta' ġewwa s-schem attiv li hadu il-Kanoniċi, kemm fl-erbgħat li jsiru f'gieh San Lawrenz kif ukoll waqt in-Novena u t-tlett ijiem tal-Festa kabbru sewwa s-solemnità tal-Funzjonijiet fejn il-liturgija saret kif suppost, b'devozzjoni u mingħajr għaż-ġaġla. Il-Predikatur tan-Novena l-Kan. Keith Scicluna għamel Novena studjata sewwa fejn għamel riflessjonijiet fuq il-hajja ta' San Lawrenz imqabbla mat-tagħlim u l-imhabba li kellu lejn Kristu li kien ihallu punti fejn wieħed għandu fuqhiex jirrifletti. Il-Paniżierku li għamel il-Kanonicali Antoine Borg kien imqanqal u b'tema differenti minn tas-soltu. Haga li ma nqhatatx importanza u li hija ta' importanza kbira kienet li jingiebu konfessuri barranin u ssir kampanja biex fil-ġranet tal-Festa nersqu għas-Sagġament tar-rikonċilazzjoni. Tajjeb li l-Kleru u l-Kunsill Pastorali jiddiskut u x'gid pastorali halliet il-Festa.

L-andament tal-Festa 2018 fejn jirrigwara s-Socjetà tagħna ġie diskuss fil-laqgħa tal-Kumitat li nzammet fil-21 ta' Awwissu. Kellna sodisfazzjon kbir ghaliex irnexxiela nilħqu l-aspettattivi tagħna u lestejha t-tliet proġetti kbar li kellna flimkien ma' hafna xogħol iehor. Is-sala tal-arkivju li llum għandha biex niftahru ghax issa hiha sali sinjura u mzejna b'kollo, r-restawr tal-intrata princiċiali ta' Palazzo Huesca, u l-binja fuq wara tal-Palazz biex ikollna fejn nakkodaw aktar tfal għat-taghħim tal-Banda.

Il-Quddiesa tal-ewwel jum tan-Novena ddedikata għall-ghaqdiet tal-Parroċċa bis-sehem tal-Banda u l-membri tal-Każin immexxija mill-Arcipriet flimkien mal-maġġoranza tal-membri tal-Kapitlu u hbib tal-Każin kienet funzjoni devota u ntlaqhet tajjeb hafna u dīgħi tħabna lill-Kapitlu biex din l-attività tibqa' ssir kull sena fejn inheġġu aktar għaqdiet biex jattendu.

Rigward is-servizzi li l-Banda Vittoriosana San Lawrenz tagħmel mingħajr ebda hlas jew sussidju kienet armata daqs l-aqwa banda. Il-programm Vittoriosu in Festa li jsir fis-7 ta' Awwissu li sar wieħed miċ-ċelebrazzjonijiet ewlenija tal-Festa ġie mfahħar minn kull min kien prezent. Il-plancier artistiku tas-Socjetà li huwa wieħed mill-isbah u l-akbar planċiera ta' għażiex, bil-pjazza ewlenija ta' Beltna mimlija bin-nies u b'dik l-armonija tal-Banda b'xelta ta' mužika mill-isbah holqu atmosfera mill-aqwa.

Is-Socjetà tagħna hija wahda mill-kontributi l-kbar fic-ċelebrazzjonijiet tal-Festa u kull meta kellha xi anniversarju specjalji, dejjem għamlet biex tara li l-aktivitiet isiru fil-ġranet tal-Festa. Hekk sar din is-sena wkoll meta f'għeluq il-135 sena tal-Banda ġibna illum.

banda barranija fejn għamlu tliet servizzi fil-ġranet tal-festa li kienu milqughin b' a p p l a w i mill-pubbliku prezenti.

Il-Festa għall-Każin saret ta' piżż finanzjarju imma bit-thabrik tal-membri tal-Kumitat dejjem insibu benefatturi u l-arbular li jsir qabel il-Festa jgħin ukoll biex jittaffu l-ispejjeż. Hawnhekk nixtieq nappella lil dawk li huma attivi b'xi mod jew iehor fi sferi differenti fil-festa biex huma wkoll jidbew jaġħu l-ghajnejha tagħhom. Hija hasra li wara li l-Kumitat tal-Banda snin ilu ha l-inizjattiva u nehha s-sussidju li kien jirċievi mill-Kumitat tal-Festa, bil-ghan li jgħin iktar lill-festa, mhux kulhadd jaśal biex jaġhti d-donazzjoni tiegħi lill-każin tal-banda.

Gibduli l-attienżjoni dwar artiklu fuq il-ktieb tal-Festa l-oħra dwar certi kummenti ta' pika, imma l-aktar li laqatni kien dak fejn intwera d-displaċċir li r-relazzjoni jiet bejn iż-żewġ baned ta' Beltna m'għadhom kif kien. Mhux il-hsieb tiegħi li nidhol f'polemiki ghaliex nemmen li fil-kariga tiegħi ma narax li nkun qed nagħmel ġid. Infakkar biss li kien il-Każin tal-banda San Lawrenz li ha l-inizjattiva kemm fil-passat kif ukoll fl-2011 biex isir ftehim bejn iż-żewġ baned u l-festi. Is-Socjetà tagħna bir-rappreżentanti tagħha fid-direzzjoni tal-Għaqda Każini tal-Banda kienet protagonista għal 25 sena biex tirrenja l-armonija fil-Festi Maltin u kienet firmatarja ta' kull ftehim li sar.

Wara l-ġranet tal-Festa u anke l-vaganzi diġi` bejnejn x-xogħol fil-Ķażin ghaliex kif dejjem nghidu biex iż-żomm Palazz kbir u antik fl-ogħla livell kif jistqarr kull min jiġi jżur, trid tiehu hsiebu s-sena kollha. Qegħdin infasslu programm ta' xogħol u budget għas-sena d-dieħla li żgur sejkollna parti minnha allokkata ghall-manutenżjoni tal-plancier ghaliex wara aktar minn 25 sena li beda jsir il-plancier hemm certu xogħol li jrid jingħata attenzjoni. Preparamenti ghall-Birgu Fest diġi` bdew u tajjeb nħid li din is-sena sejjjer jerġa' jinfetah il-Palazzo Huesca għall-pubbliku u sejkollna wirjet ta' pitturi. Għalkemm fih hafna xogħol u nħid ukoll tbatja, min-naha l-ħatra din hija okkażjoni biex nħiġi lill-finanzi tas-Socjetà.

It-terminu tal-Kumitat prezent jiġi spicċċa fl-ahhar ta' Jannar 2019 u hemm membri li issa kibru fl-eta' u li mhux sejrin jiffurraw parti mill-Kumitat. Għalhekk nappella lil dawk li jaġħu fit-tin mill-hin tagħhom biex jersqu u jidħlu fil-Kumitat. Hija verita' li tkun membru fil-Kumitat għandek certa rabta u anke xogħol imma nħid jien b'esperjenza ta' 55 sena fil-Kumitat għandi sodisfazzjon kbir meta nħares lejn is-Socjetà tagħna u Palazzo Huesca illum.



### Werrej

Il-Kelma tal-President.....	3
Dak li nippriedkaw inwettquh.....	5
Ir-Rużarju.....	6
Avviżi.....	7
Qawwa Titulari.....	8/9
Tagħrif mill-kċina.....	10
Arrigo Boito.....	11
Wiċċ imb'wiċċ ma' J.Boxall.....	12/13
Attivitajiet Sett./Ottubru.....	14

**Editur**  
Simon Farrugia

**Riklam**  
John Attard  
Simon Farrugia  
Lawrence V. Farrugia

**Proof Reading**  
Bjorn Callus

**Ritratti**  
Melvin Degiorgio  
Noel Gauci  
Lawrence Parascandolo  
Elton J. Randich  
Gabriel Treeby Coleiro  
Andre Xuereb

### Ritratt Faċċata



San Lawrenz u Palazzo Huesca li jiddominaw il-Pjazza tal-Belt Vittoriosa matul is-sena kollha fil-ġranet tal-Festa tal-Patrun tal-Belt Rebbieha San Lawrenz

**Stampat**  
**BONNICI'S PRESS** Est. 1924

36, Triq San Pawl, Valletta  
Tel: 2122 4607 Mob: 9987 0603  
E-mail: emibonnici@gmail.com

# PJAZZA REGINA VALLETTA

*Everybody's Centrepiece*



  
**DELICATA**  
*Family Winemaker*  
*Since 1907*



## Dak li nippriedkaw inwettquh

minn Simon Farrugia - Segretarju

**G**ħaddiet festa ohra u wara tant xogħol u sagriffiċji li jsir minn kull min huwa nvolut fl-organizzjoni jasal il-mument tas-sodisfazzjon. Il-mument li xhur ta' hidma bla waqfiex jiġu preżentati u apprezzati mill-eluf ta' nies li jiġu matul l-ewwel ġranet t'Awwissu fil-Belt tagħna jifirhu ghall-Festa tal-Patrun San Lawrenz. Ghax wara kollex jekk ma jkollokx nies ghall-festa x'sodisfazzjon tiehu? Dan bhal qisu jkollok festin u tipprepara hafna għaliex imbagħad jiġu ffit nies u jibqa' kollex ma' wiċċek. Dizappunt hux? Imma għalina dan mhux il-kaz għażżeq kull gurnata l-Belt tagħna miżgħuda bin-nies. U r-ritratti anke mill-ajru jixħdu dan. Kellna l-ġranet kollha tal-Festa succcess fejn fost l-ohrajn mhux ġurnata wahda kellna b'żewġ baned imma f'kull ġurnata tal-Festa kellna minimu ta' żewġ baned. U dawn saru mhux biex forsi nimlew u nžidu ffit nies imma biex inkabbru l-Festa tal-Patrun.

Mil-lat bandistiku l-Banda tal-Birgu kompliet tikkonferma matul il-ġranet tal-Festa l-progress kbir li sar matul dawn l-ahhar snin. Kellna x-xorti li għażi tieni darba fi tmien snin nospitaw Banda barranija li għamlet tliet servizzi fosthom żewġ programmi. Ftakart b'nostalgja meta fl-2010 hekk kif kellna l-Banda Belġjana konna tellajna Programm b'successi Maltin. Tmien snin wara kien imiss li nippreżentaw xi haġa differenti bħalma nagħmlu kull sena bit-tema din id-darba tolqot ukoll diversi gosti b'mużika minn sekli differenti. Il-mužičisti Taljani kellhom kliem ta' tifhir kbir ghall-eżekuzzjoni tal-Programm tagħna filwaqt li huma hargu bl-unuri bi Programmi fit-8 u 9 t'Awwissu. Barra minn dan huma pparteċipaw anki fil-briju mal-partitarji tagħna biex dan l-iskambju lehaq dak li xtaqna u li hdimna għaliex.

U l-popolarita` tal-Banda din is-sena kompliet tikber fejn apparti li ftahna s-sena bil-kbir fejn daqqejna barra minn xtutna, ser inkunu għamilna 33 servizz. Fost dawn servizzi ġoddha fir-Rabat, l-Belt Valletta, l-Gudja u l-Belt Victoria. Tassew il-Banda tal-Birgu u bil-provi.

Ovvjament l-attenzjoni tagħna huwa l-aktar fit-tagħlim mužikali fejn il-frott ta' dan qed jidher sew fejn sodisfazzjon kbir għaliex kienu żewġ mumenti matul il-Festa li komplew jim'luni b'kuraġġ u determinazzjoni. Il-quddies li saret fl-1 t'Awwissu f'Jum is-Socjetajiet bis-sehem tal-bandisti u Allievi tal-post biss u l-parteċipazzjoni ta' 11-il Alliev mill-iskola tal-mužika fil-Programm tas-7 t'Awwissu. Verament li tiehu pjacir tara li dak li nvesta l-Kumitat qed jagħti l-frott. Ghax x'jiswa li jkollok Banda mingħajr jew b'xi żewġ bandisti tal-post. Dik żgur ma

tistax issejhilha l-Banda tal-Birgu, niddubita jekk hux il-Banda t'Indri.

Waqt li kont qed niehu ffit mistrieh barra minn xtutna ghaddewli messaġġ li nkiteb fil-Programm tal-Festa tal-Banda sekondarja fejn dhakt meta l-kittieb ipprova jilghaba tal-vittma u qisu l-Paladin tal-ghaqda. Kulhadd jaf il-verita` u inutli noqogħdu nilghabuha tal-martri. Infakkar wahda



li l-azzjoni minn jagħmilha u mhux min jirċeviha. Fil-fatt ahna għamilna sena shiha nirċievu rapporti, emails u ittri anonimi mingħand persuna rinomata li kienet tiffirma bhala Cristian Cassar u ma daqqejna ebda trombi. Ghax ix-xitan m'għandux halib. U fl-ahħar qabdu r-riħ, tfixkel u nkixef. Ghax ahna l-vera m'għandnix hin x'nahlu.

U tant hu hekk li diġa` bdiet il-hidma għas-sena li ġejja kemm mil-lat bandistiku kif ukoll mix-xogħol u proġetti li jridu jsiru. Il-banda ser ikollha sensiela ta' Programmi kemm fil-Belt Vittoriosa kif ukoll barra. Ewlenin jibqgħu dawk tas-7 t'Awwissu u l-Programm Annwali tas-6 ta' Ĝunju fejn is-sena d-dieħla qed nippjanaw li jsir f'post differenti tal-Belt tagħna wara li din is-sena sar b'tant succcess fil-Forti Sant'Anglu. Dan peress li l-idea tal-Kumitat hija li l-Programm Annwali jibda jsir f'postijiet differenti tal-Belt sabiha tagħna biex dawk li jattendu apparti li jgawdu l-mužika ta' livell ippreżentata mill-banda tagħna jduqu wkoll il-ġmiel tal-Birgu.

Hemm xogħol iehor ippjanat fost dawn tkomplija tat-tisbih ta' Palazzo Huesca. Fil-fatt diġa` hemm diversi proġetti u ideat quddiem il-Kumitat għall-approvazzjoni.

Fil-gimħat li ġejjin sejrin nibdew ix-xogħol fuq il-bejt tal-Palazz fejn ser jinbidel cint li jagħti għall-bitha kif ukoll issir l-opramorta tat-turretta b'aċċessibilita` aktar komda sabiex wieħed jitla` fuqha. Hemm ukoll l-ahħar irtokki fil-kmamar li bnejna għat-Tagħlim mužikali. U hafna aktar. L-aktivita` ma taqta xejn. Każin u Soċjetà attiva u mhux ta' xahar wieħed biss. Palazz miftuh minn kmieni filghodu sa tard bil-lejl u l-ġranet kollha tal-ġimħa. U fiċ-ċentru tal-Pjazza ewlenija ta' Beltna. Il-pjazza tal-Belt Vittoriosa. Mhux ta' b'xejn li Palazzo Huesca jiġbed l-ammirazzjoni ta' kull min jigi fil-Belt tagħna kif ukoll tara ritratxi tiegħi f'diversi pubblikazzjoniet.





# Socjetà Mužikali San Lawrenz

## Belt Vittoriosa

### Ir-Rużarju minn Fr Martin Mamo OFMCap.

Wasalna fl-istaġun meta l-ġurnata tiqsar hafna u jidlam kmieni hafna. Niftakar meta kont għadni tifel u għal xis-sitta u nofs inkun miġbur nagħmel il-'homework' jew ġej mil-lezzjoni tal-pjanu, kont niehu gost nisma' t-tokki tal-qanpiena l-kbira tal-knisja tal-Kalkara u lil Dun Spir jghid l-Ave Marija u tal-Erwieħ li jinstema' mar-rahal kollu bl-ispeakers. Hemm kont nieqaf u nitlob lil Ommna Marija u lill-erwieħ.

Ottubru huwa x-xahar tal-ġabura bhax-xhur l-oħra tal-harifa u x-xitwa. Staġuni fejn il-familja minkejja d-diversi impenji tagħha, terġa' tibda tqatta' aktar hin flimkien, u ssib wkoll min jitlob aktar flimkien. U l-familja li titlob flimkien tibqa' flimkien. Hekk kien iħobb jghid il-Papa Qaddis Ģwanni Pawlu II, avolja illum bit-teknoloġija tal-iPads u tal-mobile phones, il-hajja saret żiffa rih u mimlija tilja distrazzjonijiet. Madankollu dak li kien tajjeb żmien ilu, żmien ilu żemżem, għadu japplika sal-ġurnata mqaddsa tal-lum. Ghax it-teknoloġija żgur li qatt m'hux se tbiddel il-qawwa ta' dak li jagħmel familja familja.



U x'jagħmel familja jekk mhux l-għaqda? U minn fejn se tiġi l-għaqda? Żgur li mhux mill-hafna kliem helu li jibqa' għaddej minn fuq l-irjus meta jindara. Lanqas mill-ammonti kbar tal-ewros fil-cards lesti biex jinħarqu li jintbagħtu fil-festi, bħall-Milied, birthdays, anniversarji, jew xi San Valentīn... L-għaqda fil-familji tiġi mit-talb!!! Sewwa sew minn dik it-talba li l-ġadu tar-ruħna ix-xitan, ilu jara kif jagħmel biex jisraqhiela; Ir-Rużarju.

Dik it-talba li ghax jaf sewwa li ma' kull 'Ave Marija' li tintalab mill-qalb, jidholu musmar f'rasu li qiegħed jifnieh u jeqirdu, allura jipprova jara x'jagħmel biex ma jħallinhieq nitolbuha. Ghaliex x'jista' jagħmel is-serp velenuż tal-inferr kontra t-talb ta' Ommna Marija? Propju xejn!!!

Imma x'jagħmel? Jiftah gwerra kontra r-Rużarju Mqaddes. U din bl-akbar mod helu imma malizzjuż! Viljakk!

Ix-xitan iġiegħlek tħid hekk; "Jiena nitkellem m'Alla! M'għandix għalfejn nitlob ir-Rużarju," jew, "Ir-Rużarju ma nifilhx, norqod fih ghax dik li tħid dejjem l-istess kliem tmarradni". Imma dan x'jgħidu s-sentimenti tiegħi u tiegħek. Sentimenti ta' nies midimbin li jaraw sal-ponta ta' mnnejherhom. Tant hu hekk li mhux l-ewwel darba li jkollhom imorru jqerru halli jitfejqu mill-ideat żbaljati li ta' sikwit idahħluhom fi sqaq mudlam.

Ix-xitan ghax jibża' mill-qawwa tar-Rużarju jfesfsilna f'widnejna li m'hemm għalfejn nitolbu din it-talba biex inkunu maqqughdin m'Alla. Jaf li meta titlob għalina Marija, is-salvazzjoni tagħna hija certa. Pero` fir-rużarju Marija mhux biss tkun qed titlob għalina, imma tkun qed titlob magħna, u meta jkun hemm Hi f'hajjitna, hemm il-Qawwa tal-Ispirtu s-Santu, ghax Hija mimlija bl-Ispirtu S-Santu.

Għaliex Hi bħal Omm twajba, toħodna għand ġesu` Binha. Għalhekk satana jaqla kull skuża biex ir-rużarju ma nghiduhx. Jgħidilna li jekk nitolbu r-rużarju nkunu qiegħdin nahlu l-hin. Anzi jkun ahjar jekk nagħmlu xi haga aktar siewja milli noqogħdu nreddnu l-istess talba. Jahasra kemm iridilna ġid hux miskin!!!

Velenu iehor li għadu qiegħed jitfalna x-xitan hija li jifflaqellana bi dnubietna l-imghoddija ha nistħu u l-kuruna bejn idejna ma naqbduha qatt. Jgħidlek hekk ix-xitan; "Ajma int se tħid ir-rużarju? Għamilt hekk u hekk u hekk fil-passat..." Ix-xitan jibża' mill-kuruna!!! Il-Madonna stess tridna inżommu l-kuruna f'id-ejnejna. U jekk Hi trid hekk jien min jien biex immur kontra x-xewqa tagħha?

Fit-tieni biċċa tal-Ave Marija nitolbuha lill-Madonna: Itlob għalina midimbin. Ir-rużarju huwa t-talba tal-midimbin. Ta' dawk li jgħidu haġa u jsibu lilhom infuħom jagħmlu ohra. Ghax dghajfa mhux għal-xaqqa. Ir-rużarju huwa t-talba ta' dawk li għażi ja fuq l-ġidha. Tinsiex li l-Madonna tidħol fin-nar għal-dawl li jmorru għandha.

Evanġelizzazzjoni għażiela u b'sahħiha tqanqal il-qlub biex imorru għand Gesu` permezz tal-kuruna. Ha nżommu b'saħħha l-Kuruna f'd-idejna. Ghax bil-kuruna ha nsalvaw.

Kunu Mberkin.





# Soċjetà Mužikali San Lawrenz

## Belt Vittoriosa

### Attivitajiet Soċjali u Mužikali 2018/19

#### SETTEMBRU

22 Ikla fuq iz-zuntier tal-Knisja

#### OTTUBRU

12 -14 Birgu Fest

#### NOVEMBRU

16 Ikla Familjari f'Restaurant barra l-Birgu

#### DIĊEMBRU

14 Dinner Kbir tal-Milied

23 Programm Allievi Milied

28 Party tal-Milied f'Palazzo Huesca

#### FRAR

3 Ĝurnata Ghawdex

#### MARZU

2 Ikla Karnival - Fenkata

#### APRIL

11-19 Wirja ġetsemani

14 Programm Allievi Hadd il-Palm

20 Easter Buffet Breakfast

#### MEJJU

21 Red Party

22 Ikla l-Ewwel Erbgha taht il-Kampnar

#### GUNJU

6 Programm Annwali

29 Ikla Maltija fuq is-Simenta

#### LULJU

27 Ikla tal-Festa taht il-Kampnar

#### AWWISSU

2 Red Party

3 Riceviment tal-Festa

Dan il-programm huwa proviżorju u għalda qstant jista jkun suġġett għal xi tibdil.

#ilbandatalbirgu

# IKLA

IS-SIBT  
22.09.2018  
mit-8:30pm 'l quddiem  
fuq iz-Zuntier tal-Knisja taht il-Kampnar

Menu

Starter  
Pasta

Main course  
Hut  
Laham  
Tigieg

Deżerta u Tazza Nbid

Prezz €15.00

Għall-booking ikkunntatjaw lil  
Eugenio Pellicano fuq 79617288

135

Laqqha ġenerali Statutorja

għall-Bandisti /

Membri Propjetarji u

Kumitat tas-Soċjeta`

Mužikali Banda Vittoriosana

San Lawrenz

nhar

it-Tlieta 25 ta' Settembru, 2018

fis-7 pm.



# Socjetà Mužikali San Lawrenz

## Belt Vittoriosa

TR1 - Il-Bandisti u Allievi  
tal-Banda Vittoriosana San Lawrenz  
waqt il-Quddies  
*f'Jum is-Socjetajiet -*  
*L-Erbgħa 1 t'Awwissu, 2018*



TR2 - Folla massiva ta' nies li ħonqot  
il-Pjazza tal-Belt Vittoriosa -  
*Symphony of Lights -*  
*It-Tnejn 6 t'Awwissu, 2018*

Q  
A

TR3 - Mument mill-Programm  
'Vittoriosa in Festa' bit-tema  
'Clash of the Centuries'  
bil-partecipazzjoni  
tal-Allievi tas-Socjeta' -  
It-Tlieta 7 t'Awwisu, 2018



TR4 - Il-briju fi Triq il-Mina l-Kbira  
*f'Jum l-Antivigilja*  
(Il-Banda tal-Birgu mhux fir-ritratt)  
- Kemm Aħna Kbar -  
L-Erbgħa 8 t'Awwissu, 2018

W  
W  
A



# Soċjetà Mużikali San Lawrenz

## Belt Vittoriosa

T  
I  
T  
U  
L  
A  
R  
I



TR5 - *Il-marċ popolari tat-Te Deum fl-aqwa tal-briju tiegħu - Tassew għandna biex niftaħru - Il-Hamis 9 t'Awwissu, 2018*



TR6 - *Is-‘Synphonica Citta di Via grande’ waqt il-Programm ta’ Lejlet il-Festa - Għar darb’oħra banda barranija fil-Festa tagħna - Il-Hamis 9 t'Awwissu, 2018*



TR7 - *La Notte di San Lorenzo - Spettaklu Pirotekniku uniku fil-Port il-Kbir - Il-Hamis 9 t'Awwissu, 2018*



TR8 - *Jum il-Festa tal-Patrun - Il-Ġimgħa 10 t'Awwissu, 2018 - Il-Pjazza tal-Belt Vittoriosa waqt il-proċessjoni ppakkjata bin-nies*




## Tagħrif mill-Kċina

minn MaryRose Gauci

### KLAMARI FRISKI MIMLIJIN

#### Ingredjenti

300gr klamari  
50gr ross  
50gr tonn taż-żejt  
2 bajdiet  
Ftit habaq frisk  
Ftit tursin frisk  
Bżar u melh  
Ftit inbid  
Ftit žejt  
250gr tadam imqatta' biċċiet żghar  
Basla mqatta' rqiqi



#### Metodu

Naddaf il-klamari sew, mill-ġilda tagħhom ukoll u għamillhom toqba fil-qiegħ. Sajjar ir-ross u saffih. Sajjar il-basla u žid it-tonn taż-żejt, hwawar, ross, il-bajd, tursin, bżar u melh. Kompli sajjar għal ftit sekondi. Imla bit-tahlita l-klamari u sajjar f'taġen shun. Wara itfagħhom f'recipjent tal-forn u ahmi għal kwarta.

Servi b'zalza hamra tal-basal u l-habaq.

### Ftit informazzjoni dwar:

#### Il-Qargħha Hamra

Il-qoxra tkun iebsa u m'għandiekk iċċedi taht il-pressonji tas-swaba. Il-qoxra għandha tkun tleqq u ma jkollhiex qsim jew moffa. Il-polpa tkun ta' kultur orangjó jew isfar, qatt pallidu. Qargħha hamra shiha kapaci iż-żomm tal-inqas hames xhur jekk terfagħha f'post xott. Meta tinqasam għandha tigi użata f'qasir zmien għax il-polpa tagħha tibda tinxfel. Fil-fridge iż-żomm anke ġimħha.

Għandha ammont għolfi ta' ilma. Għaldaqstant hija hafna digeribbli kif ukoll għandha ftit kaloriji u ftit li xejn zokkor. Dan jagħmilha idejali għal waqt id-dieta. Peress li għandha ftit vitamini ahjar issajjar bi ftit li xejn ilma.



### Tajjeb li Tkun Taf

#### 1. Biex il-patata ma tibdilx il-kultur

Għarraq il-patata mqaxxra fl-ilma kiesah qabel ma tużaha fit-tisjir.

#### 2. Biex it-tadam iż-żomm aktar

Zomm it-tadam rasu l-isfel biex iż-żomm aktar, u l-ahjar li żżomm it-tadam barra, iż-żomm aktar milli tagħmlu fil-frigg.

#### 3. Biex il-banana iż-żomm aktar

Il-banana iż-żomm aktar billi tifred il-banana wahda u tgeżwer biċċa plastic wrap maz-zokk ta' kull banana.

#### 4. Biex il-frott isir malajr

Jekk tixtri xi frott bhal banana jew hawh, u trid tħażżeġ il-process biex isir malajr, itfa' l-frott f'borża tal-karti.

#### 5. Biex it-tuffieħ mqatta' ma jsirx kannella

Ftit qtar tal-lumi jghin biex it-tuffieħ mqatta' ma jibdilx il-lewn tiegħu f'kannella. Tista' tuża wkoll tahlita ta' parti għasel ma' żewġ partijiet ilma, biex il-frott ma jibdilx il-kultur tiegħu.

#### 6. Biex iz-zokkor ma jgħaqad

Itfa' felli tuffieħa jew qoxra ta' laringa fil-kontenit li fih għandek iz-zokkor. Jekk iz-zokkor diġa' għaqad, tista' ssahħan fil-microwave u mieghu ssahħan tazza zghira ilma. Il-fwar tal-ilma mishun jghin biex jinhall iz-zokkor.

#### 7. Biex ir-romblu tal-plastik ma jitgerfixx

Aħżeen ir-romblu tal-plastik fil-frigg, b'hekk ir-romblu ikun aktar faċċi biex tużah, bla ma jitgerfex u ma jitħażu flimkien.

#### 8. Biex tiċċekkja l-bajd għadux frisk u tajjeb

Itfa' l-bajd f'kontenit mimli bl-ilma kiesah. Jekk il-bajd jinżel fil-qiegħ ikun għadu tajjeb ghall-ikel iż-żda jekk il-bajd jitla' fil-wiċċi, ikun skadut.





## Arrigo Boito

jikteb Christopher Pisani - Arkivista

Wara kull festa dejjem nistaqsi lili nnifsi jekk il-festa ghaddietx/spiccatx jew le. Meta tara qalb maqtugha ghall-armor u f'nofs ta' nhar tara l-Birgu miżghud min-numru kbir ta' volontiera, u jinbidel minn Belt għarwien għal Belt rikka, potenti u denja li ġġor l-isem ta' Belt Rebbieha, tħid hawn qalb kbira li thabba għal Lorenzo. Knisja, bellezza! Nar uniku fil-Kottonera. Briju... għal min forsi ma jafx x'ikun ghax imxennaq għalih, huma dawk il-partitarji numeruži li jkunu mal-marċ jifirhu bil-padrūn ta' belthom. Ghax ahna m'għandniex bżonn baned biex nimlew triq, ahna n-nies jiġu minn kullimkien u jippli pjanu. U l-banda? Mhx ovvja li ahna m'għandniex kompetizzjoni! Kemm bil-kliem ta' tifhir ta' bandisti stess li jiġi, kif ukoll tara l-futur tal-banda tagħna, l-allievi tal-iskola tal-mużika tagħna, janimaw u jipparteċipaw waqt il-Programm originali (bhal dejjem) Clash of the Centuries. Kienu qishom iċ-ċirasa fuq il-kejk, jew ahjar, id-djamant fuq ċirk! Ghax l-allievi tagħna daqshekk ngħożżuhom u nieħdu hsiebhom... daqs djamant! Imma msomma, il-mistoqsi jaġi minn l-istess inwegħibha: il-festa għadha ġejja! Diga` għandna pjanijet konkretni għas-sena d-dieħla! Ghax is-serjeta` hekk titlob, pjanijet konkreti u eżekuzzjoni perfetta. Osservazzjoni: Kemm hawn min għadu lura, u jekk ha jibqa' sejjer hekk ser jiġi bhall-buzzieqa, tintefah u jintefah u fl-ahhar jagħmlu boom!

Nghaddu ghall-kompożitur li jmiss tagħna, Arrigo Boito. Boito twieled gewwa Padua fl-24 ta' Frar 1842. Iben Silvestro Boito u Jozefina Radolinska. Missieru kien pittur ta' pitturi f'minjatura, filwaqt li ommu kienet kontessa Pollakka. Boito studja l-mużika fil-konservatorju ta' Milan taht Alberto Mazzucato sal-1861, fejn wara ghadda taht Albert Visetti. Kellu huh ikbar, Camillo, li dan kien arkitt, inginier, kritiku tal-arti, studjuż tal-istorja u awtur ta' diversi novelli. Fl-1866, Boito ggħieled taħbi it-tmexxija ta' Giuseppe Garibaldi, f'dik hekk magħrufa bhala l-gwerra ta' seba' ġimħat. F'din il-gwerra, ir-Renju tal-Italja u l-Prussja ggieldu kontra l-Awstrija fejn fl-ahhar giet ceduta Venezja lill-Italja.

Bejn l-1887 u l-1894, Boito kellu relazzjoni mal-attrici famuža Eleonora Duse. Din ir-relazzjoni baqghet ghaddejja sew u b'sahħiha għal kemm 'klandestinament', probabilment minħabba l-hbieb aristokratici li kellu. Instabu hafna ittri ta' korrispondenza bejn dawn iż-żewġ mahbubin, u din l-imħabba baqghet b'sahħiha sa mewthom. Wara l-mewt ta' Giovanni Bottesini, Arrigo Boito lahaq direttur tal-konservatorju ta' Parma fl-1889. Boito rċieva it-titlu onorarju ta' dottorat fil-mużika mill-Universita` ta' Cambridge fl-1893.

Boito ma kitibx xi numru kbir ta' kompożizzjonijiet, iżda li kiteb kien biżżejjed biex ikun imfitteż min-nies, forsi iktar imfitteż wara mewtu milli f'hajtu. L-opra Ero e Leandro kienet opra li wara li tħalli kienet inqerdet għal kollo,

filwaqt li l-opra Nerone, wara li dam snin jikkomponi bejn l-1877 u l-1915 xorta qatt ma lestieha. L-ahħar att ta' din l-opra nkiteb minn Arturo Toscanini u Vincenzo Tommasini u ndaqqa għall-ewwel darba La Scala fl-1924. Boito halla wkoll manuskritt ta' Sinfonia in La minore.



Iżda s-suċċess tiegħu wasal wara, permezz tal-opra Mefistofele. Din l-opra fil-verita` nsibu li Boito għamel żewġ verzjonijiet. L-opra kollha kienet fuq lirika ta' Johann Wolfgang von Goethe bl-isem Faust. Din l-opra Mefistofele indaqqa l-ewwel darba fil-5 ta' Marzu 1868 gewwa La Scala u dderiġieha hu stess. Din l-opra kellha xeħta ta' opa Wagnerjana, u wara li tħalli kienet, din tant kemm ma ntlaqetx tajjeb, li kien hemm anke xi rvellijiet u dwelli u kellhom jintrevjenu l-pulizija. Verdi kien ikkummenta li Boito jaspira li jkun originali iż-żida jirnexxielu biss ikun stramb. Boito kellu jwaqqaf l-opra milli tindaqq iż-żed qabel ma kienet ser taqla aktar inkwiet. Minn hemm, hu spicċa għamel arrangement qawwi fuqha tant li anke biddel il-parti primarja ta' Faust minn baritonu ghall-tenur. Din it-tieni verżjoni ta' Mefistofele indaqqa għall-ewwel darba fl-10 t'April 1875, u din id-darba intlaqet sew u b'applawzi kbar. Din l-opra għadha tindaqq sal-lum b'mod regolari.



Ta' min jghid ukoll li Boito barra li kkompona il-librett u l-mużika tal-opri tiegħi, kieb ukoll il-librett ta' diversi opri ohra taħbi l-isem Tobia Gorrio (anagramma ta' ismu; Arrigo Boito). Wahda mill-opri fuq librett tiegħi kienet La Gioconda ta' Amilcare Ponchielli.

Kien hemm diversi aneddoti bejn Verdi u Boito, fejn wieħed offendu lill-ieħor u iktar ta' din ix-xorta. Iżda Giulio Ricordi, li kellu negozju jippubblika l-mużika, kien ra l-ġenju ta' Verdi mgħażu ma' dak ta' Boito u għamel minn kollo biex jgħaqqa il-ħsibijiet u l-kompożizzjonijiet ta' dawn it-tnejn flimkien. Bdew billi Boito għamel revizjoni tal-librett diġa` eżistenti tal-opra ta' Verdi Simon Boccanegra fl-1857. Din l-opra nħlaqet tajjeb hafna. Minn hemm nibbet relazzjoni sana bejn Verdi u Boito, tant li bdew żewġ proġetti kbar, l-opra Otello u l-opra Falstaff. Dawn it-tnejn kienu opri meqjusin kbar għal Verdi mil-lat mużikali, filwaqt li kbar ukoll għall-liriċista Boito. Fost libretti famuži ohra miktuba minn Boito nsibu Amleto (opra ta' Franco Faccio), Un tramonto (opra ta' Gaetano Coronaro), La Falce (opra ta' Alfredo Catalani), u Semira (opra ta' L. San Germano).

Ta' min jghid li Boito kien ateu. Boito miet gewwa Milan nhar l-10 ta' Gunju 1918, fl-eta` ta' 76 sena. Huwa ġie mqiegħed f'id-Cimiterio Monumentale.



# Wiċċ Imb'wiċċ mas-Sindku John Boxall

minn Paul Micallef

Għal din id-darba se jkoll privileġġ li se ninterviżta lil John Boxall li hu s-sindku attwali ta' Beltna. Minbarra r-rwol bhala sindku, John, ghalkemm ikbar minni fl-eta' pero` mistgħu nghidu li trabbejha bejn wieħed u iehor fl-istess perjodu u hafna affarijet li jhobb u li kien involut hu, kont l-istess haġa jien fosthom ir-regatta, futbol, festa u tant oħrajn. Pero` John kien ukoll il-ġar tiegħi ghax hemm bieb wieħed biss jifred ir-residenza tieghu u dik li kienet tiegħi u issa wkoll ta' ommi fi Triq Hilda Tabone. U min jaf kemm-il darba kien ta' sostenn għal ommi f'kull ma kien jinhtieg qabel ma' issa qiegħda f'residenza tal-anzjani f'Rahal Ġdid. Minkejja li d-djarju tieghu hu mimli daqs bajda ltqajna fl-uffiċċju tieghu fil-Berġa ta' Franza u bis-soltu stil tieghu hu kien qed imidd idejha ghax-xogħol klerikali fosthom li jibgħat l-inviti għal Jum il-Birgu. U waqt li hu kien qed iwħħal il-bolol, fejn xi drabi jiġi interrott mid-daqq tal-mowbjajl, jien intasab fuq it-tastiera tal-komputer u ... bdejna.

## Familja u inċident

John twieled fid-19 ta' Ottubru 1954 f'numru 13 Triq l-Irlandiżi, illum Wenzu Dyer. Imsemmi John għal nannuh min-naha ta' missieru. Missieru Charlie li għadu haj sal-lum u jgħix San ġwann kien foreman tal-boiler makers it-tarzna. Ommu kien jisimha Karmena, kienet mara tad-dar u mietet ta' eta` żgħira ta' 33 sena meta ntradmet fid-dar ta' ommha f'numru 21 Triq Desain fis-27 ta' Ottubru 1961. Ir-raġuni kienet li d-dar kienet antika u l-ewwel ma waqa' kien il-bini li kien imiss magħhom, dak tal-Azzjoni Kattolika. Dan l-inċident fatali sehh meta John kien għad kċċu biss 7 snin waqt li hu iż-żgħir Charles kienet mara tħalli biss 5 snin. Fil-fatt hu trabba ma' zitru Dolor li kienet membru tal-mużew, li tigi oħt oħħom fil-istess post fejn sar l-inċident. Wara, missieru kien rega' iż-żejjewweġ u illum John u Charles għandhom hu hom miż-żwieg ta' missieru bl-isem ta' Joseph.

Ta' fit-xur John kien digħi mar jgħix ma' zitu. Ghalkemm ta' eta` tenera ta' 7 snin hu jiftakar sew l-inċident. Dan ghaliex kienet l-użanza li oħħom kienet titla għaliex f'nofsinhar biex fil-hin tal-brejk (ghax dak iż-żmien l-iskola kienet imbgħad tkompli wara nofsinhar) kienet tieħed bhala speċi ta' piknik għall-arja friska fil-post fejn jissejjah il-Glassis. Meta ra li oħħom ma tfaċċatx fil-hin normali hu mar wahdu lejn id-dar u ra hafna nies il-pjazzu u nduna li ġara xi haġa kbira meta oħħom ma dehret imkien. Imbghad għal raġunijiet ovvji hadu lili u lil huh għand Wenzu il-barunell. Dan l-inċident halla effett kbir fuq hajtu u jista' jkun ukoll li ffurmattu l-karattru sod li għandu. Jiftakar anke l-funeral bil-karozza. Sakemm reġgħet ibniet id-dar zitu Biċċe hadithom id-dar tagħha l-Gżira fejn dam xi xħur.

John jiftakar il-Birgu li kien għadu jinbena wara t-tkissir tal-gwerra. Fil-fatt jiftakar li jidher il-Youth Centre, għadhom jilagħbi fu id-dahla u wara t-niżżepp u tħalli. Il-logħob tagħhom kien wieħed sempliċi subien u bniet, bil-ballu taċ-ċarruta, noli, harba u oħrajn.

## Edukazzjoni

Bħala edukazzjoni John l-ewwel attenda għand is-sorrijiet tal-Karmnu u wara bhala skola primarja hu attenda għal fit-tiż-żmien l-amerija. Għamel żmien il-fortini imbgħad kompliha fi skola privata fi Triq Mater Boni Consigli magħrufa bħala St. Joseph f'Rahal Ġdid. Attenda s-sekondarja fil-kullegġ ta' De La Salle. Fl-ahħar snin tal-edukazzjoni tieghu hu attenda it-Technical Institute u ha l-kors ta' Radio u Tv.



## Impieg

L-ewwel xogħol ta' John kien iqiegħed il-madu mal-kumpanija Francesco Fenech. Wara hu dahal fil-korp tal-piċċiunieri, u wara sejha ngħaqad mat-Telemalta. Iktar tard mar r-Redifussion bhala skilled labourer sas-snin tmien. Wara ġie trasferit mat-taqṣima tat-telefonati. Lahaq bhala 'senior technical officer' mal-kumpanija Go u wara li rtira mill-kumpanija, għamel żmien il-kunsill. Dan l-ahħar għamel żmien jahdem ma' kumpanija privata tas-sigura` u issa fil-preżent qiegħed fl-FMS fil-grad ta' manager.



## Hajja soċċali

Bhal subien ohra tamparu, hu attenda il-mużew, kien abbati, attenda il-Youth Centre fiż-żmien Ĝanni u Dun Pawl u hadem maż-Żgħażaq Haddiema Insara. Kien membru ta' diversi għaqdien fil-Birgu fosthom membru fil-kumitat lokali tal-Partit Laburista, tal-Vittoriosa Stars u dak tal-boċċi. John kien ukoll jilghab il-futbol fejn anke l-ghaq mal-minors u mar-reserves tat-tim tal-lokal. Aktar tard waqqaf il-club Young Rovers bil-flokkijiet blue, fejn dak iż-żmien kienet jieħdu sehem f'diversi leagues gewwa l-ground tal-fortini kif ukoll jieħdu sehem fil-Federation u fil-IASC.

## Festa

Bħala festa, hu kien jgħin fil-armar tal-festa fiż-żmien Karmenu Attard 'it-tobby' u Salvu Attard il-hampi. Kien jgħin hafna lil Renzo Degabriele s-sagristan u kien habib hafna ta' ibnu Lorry. John kien jgħin ukoll kemm fid-daqq tal-qniepen kif ukoll bil-kiri tas-siġġijiet li dak iż-żmien kienet l-użanza.

## Ġimgħa l-Kbira

Hu refa' darbejnej fil-purċijsjoni tal-Ġimgħa l-Kbira fil-var-i Tal-Veronika u Kristu Mejjet, pero` meta fis-sebghinijiet ġew introdotti il-personaġġi, John libes ta' Ĝuda u dam hekk għal hafna snin. Fil-fatt qallli li kienet qalulu biex jilbes f'jum il-Ġimgħa l-Kbira stess, ftit siegħat qabel il-hruġ tal-purċijsjoni waqt li kien qed jieħu te il-bar tal-Vittoriosa Stars. Minhabba il-make up tajjeb li kċċu, lanqas l-istess zitu Dolor m'għarfitu!

## Karnival

Jiftakar li fil-ftu tal-jiem tal-Karnival, f'Giovedi Grass, kienet id-drawwa li ċorma subien kienet jorbtu numru ta' laned ma' xulxin fl-ahħar kalkarun u kienet jiġi bihom mal-Birgu kollu. Waqt din il-ġirja, ezattament f'dawra ta' kantuniera, John fettillu jirkeb fil-kalkarun u billi s-serbut tal-landi ma darx mal-kantuniera, John fil-kalkarun habat mal-bankina. Billi kien tifel magħmul zghir u irriq, tar fuq bonnet ta' karozza u jirringrazzja lil Alla li ma baqax tal-kolp!

## Regatta

Għalkemm hu qatt ma qadef, pero` kien iħobb hafna ir-regatta u jiftakar li meta il-Birgu hadu l-unika darba ir-regatta fis-sena 1984, hu kien issogra hajtu u tela' mal-istatwa ta' San Lawrenz tal-pjazzu u poġġa is-shield f'saqajn il-patrūn.

## Żwieġ u Wild

Fuq bażi personali, Johnny qallli li qajla kien johroġ mill-Birgu u



# Socjetà Mužikali San Lawrenz

## Belt Vittoriosa

kien iqatta' hafna hin il-kažin tal-futbol. Madanakollu id-destin laqqghu ma' Rita nee Grixti f-disco tal-karnival fis-sala tal-Parroċċa. Wara sitt snin gherusija huma żżewwġu propju fit-8 ta' Settembru. John tant ihobb, anzi iffissat fuq il-Birgu, li waqt li kien sejjer ghall-'honeymoon' kien sema' li fil-Birgu kien hemm ghors kbir ghax id-dghajsa ta' bit-tnejn misjuqa mid-duo Joe Cachia 'fanali' u Stephen Mangion hadet l-ewwel. Għalhekk, Johnny ma hasibbiex darbtejn u minflok mar il-lukanda biex iqatta' qamar il-ghasel, dawwar ir-rotta u gie il-Birgu jiċċelebra mal-Vittoriosani ... Povra Rita! Miziż-żwieg kellhom tifel, Karl, li wara l-emendi li saru fil-liġi, l-istess John għamel first iehor. Bhala sindku żewwieg b'mod civili lil ibnu Karl ma' Simon Law, fil-belveder ta' Couvre Porte, naturalment il-Birgu stess.

### Sehem fil-kažin

John nistgħu nghidu li hu kien li origina l-idea tal-planċier u jiftakar li kien qiegħed fuq is-sur tat-toqba meta għieh f'rash li l-Birgu jixraq lu li jkollu planċier li jaqbel mal-armar għani li għandha dil-Belt, speċjalment fil-pjazza majestuza tagħha. Hemm mill-ewwel tkellem mal-President Lawrence Farrugia u dak kien il-bidu ta' progett ambizzju u ta' sfida kbira.

Biex jitwettaq dan il-progett, tfassal pjan fejn kien jehtieg persuna li tħiġi finanzjar-jament, li kien Joseph Scicluna 'Iċ-Ċosi' u xi hadd bl-esperjenza ta' kaxxier u ntgħażel Leli Attard, li kellu esperjenza twila bhala kaxxier tal-Kažin tal-Partit Laburista. John kellu l-irwol li jiġib il-flus. Din il-holma li kienet tberren għal-tant snin f'ras u mohh il-palmiżi, sabet art għammieħa fil-hsieb u l-hidma ta' din il-kummissjoni. Illum din il-holma saret realta' u nistgħu niftahru li għandna planċier monumentali. Fil-fatt, wara John dahal ukoll ghall-terminu fil-kumitat tas-soċjeta' tagħna.

### Nursery

Johnny beda jiehu sew id-dimensjoni ta' mexxej lokali mill-famuża laqgħa imqanqla u tħaraq li kien organizza Patri Mark Montebello bl-isem ta' 'Il-Birgu abbandunat mis-sema l-isfel' fis-sala tal-Parroċċa. Ghalkemm l-iskop kien tajjeb, pero' kienet qamet kommossjoni sew u kulhadd ried jghid tieghu. Fost dawk kollha, niftakar ċar li dakinhar John kien qam u bl-istil uniku u perswassiv tieghu kien sikket lil kulhadd u minn geġwiġija u storbju, f'daqqa wahda kulhadd waqaf biex jisimghu u anki labra kont tismagħha taqa'. John saħaq li rridu nuru lil Malta li l-Birgu mhux vera abbandunat iż-żda għandu potenzjal kbir u irridu nagħmlu xi ħaġa biex nuru dal-potenzjal. U hemm hu nissel l-idea ta' nursery tal-futbol, wara li dak iż-żmien hafna mit-timijiet kien spicċaw u t-tfal ma kellhomx fejn imorru u b'kawża li jiġu esposti għal iktar vizzjiji fosthom tad-droga. L-ghada stess John, mid-diskors ghadda għall-fatti u għamel sejha għat-tfal biex jingħaqdu fin-nursery. Kellu numru fenomenali ta' 72 tifel, minkejja li kienet ix-xita. John kompla bis-suċċess tan-nursery għal 10 snin shah.

### Kunsill

Meta fis-disghinijiet gew introdotti l-kunsilli lokali, kien il-pass naturali, anke msahħħab bil-heġġa ta' shabu, li John johrog ghall-Kunsill. Fil-fatt, fl-1994, ikkontesta ghall-ewwel darba taht l-indipendenti (gxax il-PL dak iż-żmien ma kienx jieħu sehem), ġab l-aktar voti u minn dakinhar sal-lum ikkontesta kull darba u ġab l-akbar voti kull darba, tant li darba ġab sahansitra 84% tal-voti mitfugħha u hekk kien dikjarat dejjem sindku, bl-eċċeżżjoni ta' sentejn, meta kien irriżenja bejn is-snин 1996 u 1998.

Sal-lum hu għadu s-sindku ta' Beltna u nistgħu nghidu li llum il-post ta' sindku hu sinonim ma' John Boxall. Hu mhux biss għamel hafna xogħlijiet tangħibbi u ta' infrastruttura, iż-żda l-akbar monument kien li rnexxielu jibdel il-mentalità' tal-poplu Vittorjosan u l-mod kif il-poplu Malti jħares lejn il-Birgu. Minn post taħbi id-dell ta' stigma għal post li kulhadd ifahħru, irid jixtri l-propjeta' u joqgħod hawn u anke sar post għal hargħa għal hafna Maltin. Hu mexa b'mod intelliġenti u diplomatiċu għaxx ghalkemm ġej minn Partit politiku, għarraf ukoll li jahdem ma' kull gvern.

### Kariga Internazzjonali

Ir-rwol ta' sindku esponih ukoll għal kuntati internazzjonali u fil-fatt illum John hu l-president tal-AVEC li hija assoċċiazzjoni Ewropea tal-postijiet storiċi u kulturali, rikonoxxuta mill-Unjoni Ewropea.

### Opinjonijiet

Bhas-soltu biex nagħlaq staqsejtu l-opinjoni tieghu fuq ...

### Il-festa

Hu jahseb li l-festa laħqed livelli għolja hafna fejn fil-Kottonera, il-Birgu hu l-unika post li hawn żewġ festi, minkejja c-ċokon li hawn u popolazzjoni li dejjem qed tixxjeh. Il-festi fil-Birgu qed jirnexxilhom li jżewġu r-religion mal-kultura u qed jagħmlu reklam tajjeb u sabiħ lill-Birgu stess.

### Il-kažin tal-bandha

Il-kažin hu magħruf għas-serjeta` u d-dixxiplina li teżisti u dan hu maġġorament dovut ghall-mod tat-tmexxija tal-President preżenti Lawrence Farrugia. Meta ghada pitghada, il-President minhabba l-eta` ma jibqax fil-kariga, dak li jehodlu post għandu jimxi fuq il-passi tieghu.

### Il-Birgu

Għalkemm ihoss li għamel hafna, John għad għandu hafna xewqat li jixtieq jitwett qu, fosthom it-torri tal-arloġġ fil-pjazza, li jahseb li illum bl-influss kbir ta' turisti ikun milestone kbir u importanti għal Beltna.

Proġetti ohra li jixtieq li jitwett qu huma il-parkeġġ taht il-ground tal-fortini, tkompliha tal-pjazza u l-pavimentar, installazzjoni ta' żewġ lifts fil-berga tal-Ingilterra u dik ta' Franzia, kif ukoll il-proġetti tal-bandli li diġi` n-ġħadha l-bidu tieghu.

Hu jirrikonoxxi b'dieqa li jekk l-affariji jibqgħu sejrin hekk, li l-popolazzjoni tibqa' tixxjeh u jidħlu iktar barranin bhala residenti, il-Birgu jittlef l-identità tieghu. John dejjem saħaq li l-edukazzjoni għandha tkun iċ-ċavetta u l-garanzija li jista' jgħolli il-livell tal-poplu Vittorjosan.

### Għeluq

Lil John sellimtu u raddejtu hajr, mhux biss ghall-hin tieghu iż-żda għal-ġħad dak li għamel għalli. Minkejja li forsi sforz l-entużżjazmu, id-dedikazzjoni kompluta u l-imħabba għamja li hu għandu lejn dak li hu Vittorjosan, ġieli waslu sabiex il-karattru sod tieghu ikun f'konfront minn min forsi ma jifħmu jew ma jkun fl-istess frekwenza tieghu, xorta wahda wara, kulhadd japprezzu dak li għamel u qed jagħmel ghall-Birgu. Dan ix-xogħol kien u għadu rikonoxxut mingħand kulhadd u dan hu rifless mil-vot popolari b'sħaħħtu u mhux kontestat li hu ġab f'kull elezzjoni.

### Wirt Dejjimi

Żgur li jghaddi kemm jghaddi żmien isem Johnny Boxall ser-jibqa' mnaqqax fl-istorja ta' Beltna għażiex għal-ġħad. Minkejja li forsi sforz l-entużżjazmu, id-dedikazzjoni kompluta u l-imħabba għamja li jidher kif jidher kien is-sindku ta' Beltna. U kif ihobb tant jghid, dik il-frażi li weħħlet ma' kull mohħiġi Ġirbi; 'Naghħmlu il-Birgu mhux ahjar iż-żda l-ahjar'. Nahseb, anzi cert li rnexxil. U dan hu l-wirt għandi li se jħalli wara ismu.





# Socjetà Mużikali San Lawrenz Belt Vittoriosa

## ATTIVITÀ GHAX-XHUR TA' SETTEMBRU - OTTUBRU 2018

Il-Hadd 2 ta' Settembru	Servizz tal-Banda Festa San Girgor ġewwa tas-Sliema
L-Erbgħa 5 ta' Settembru	Fis-7.00pm Laqgha tal-Kummissjoni Progett Bejt
Il-Ġimħa 7 ta' Settembru	Jum il-Birgu
Is-Sibt 8 ta' Settembru	Jum il-Vitorja Servizz tal-Banda Festa Marija Bambina fl-Isla
It-Tnejn 10 ta' Settembru	Fis-7.00pm Laqgha tal-Kummissjoni Finanzi
Il-Hamis 13 ta' Settembru	Fis-7.00pm Laqgha tal-Kummissjoni Birgu Fest
Is-Sibt 15 ta' Settembru	Servizz tal-Banda Festa Santu Wistin fil-Belt Valletta
It-Tnejn 17 ta' Settembru	Fis-7.00pm Kummissjoni Banda
L-Erbgħa 19 ta' Settembru	Fis-7.00pm Laqgha tal-Kunitat Ċentrali
Il-Ġimħa 21 ta' Settembru	Festa Pubblika - Jum l-Independenza
Is-Sibt 22 ta' Settembru	Fit-8.00pm Ikla Familjari taht il-Kampnar
It-Tnejn 24 ta' Settembru	Fis-6.30pm Laqgha Ġenerali Għaqda Kažini tal-Banda
It-Tlieta 25 ta' Settembru	Laqgha Ġenerali Statutorja
Is-Sibt 29 ta' Settembru	Hlas tal-Bandisti
Il-Hadd 30 ta' Settembru	Hlas tal-Bandisti
L-Erbgħa 3 ta' Ottubru	Fis-7.00pm Laqgha tal-Kummissjoni Finanzi
Il-Hamis 4 ta' Ottubru	Fis- 7.00pm Laqgha tal-Kunitat Ċentrali
It-Tnejn 8 ta' Ottubru	Fis-7.00pm Laqgha tal-Kummissjoni Birgu Fest
Il-Ġimħa 12 ta' Ottubru	Birgu Fest 2018
Is-Sibt 13 ta' Ottubru	Birgu Fest 2018
Il-Hadd 14 ta' Ottubru	Birgu Fest 2018
It-Tlieta 23 ta' Ottubru	Fis-7.00pm Laqgha tal-Kunitat Ċentrali
Is-Sibt 27 ta' Ottubru	Servizz tal-Banda Festa Madonna taċ-Ċintura, Gudja

### Għajnuna finanzjarja għall-manutenzjoni ta' partijiet mill-Palazz

Is-Socjetà Mużikali San Lawrenz irċevejna fondi sabiex inkunu nistgħu niffinanzjaw parti mix-xogħol ta' manutenzjoni fil-każin li jinkludi bini ta' cċinta tal-bejt u tneħħija ta' li hemm, bini ta' opra morta fuq it-turretta, u xi restawr. Is-Segretarju Parlamentari Clifton Grima, li ppreżenta l-ftiehim, sahaq li 'huwa dmir tagħna li mhux biss infahħru x-xogħol siewi li jagħmlu dawn l-għaqdien volontarji iż-żda ahna rridu wkoll nagħtu appoġġ materjali'. Il-President tas-Socjeta' s-Sur Lawrence V. Farrugia rringrazzja l-impenn tas-Segretarju Parlamentari sabiex irċevejna l-fondi neċċessarji sabiex inkomplu nieħdu hsieb dan il-patrimonju.



**hsbc.com.mt**

2380 2380

HSBC 

Approuvé par la Banque HSBC Bank Malta p.l.c., 116, Triq i-Arċisqof, Valletta VLT1444

**MIFSUD GARAGE LTD.**

**IRONMONGERY**

**Għal dak kollu li wieħed ikollu bżonn għad-dar**

*56, LA VALLETTE STREET, VITTORIOSA*

*Tel: 2180 7535*

BUILDING CONTRACTERS, PLANT FOR HIRE

Cranes

Bobcats

Tower ladders


Mini skips

Concrete mixer with High up

356 99499623

paul.ciliabros@gmail.com

**PAUL CILIA**



Is-self personali kollu huwa suġġett ghalli-kriterji normali ta' self u ghall-approvazzjoni finali mill-fergħa tiegħek tal-BOV. Il-benefiċċju ta' assigurazzjoni b'xejn fuq il-hajja huwa ta' massimu ta' €25,000 għal kull facilità, sal-ot ta' 69 sena jew sakemm titħallas il-facilità skont x-jaghlaq l-ewwel. Japplikaw xi termini u kundizzjonijiet.

assigurazzjoni fuq  
il-hajja b'xejn meta  
tixtri karozza

Impawn lejn is-suċċess tiegħek

**BOV**

Bank of Valletta

BOV PERSONAL LOANS

2131 2020 | bov.com

Mahrug minn Bank of Valletta p.l.c.,  
58, Triq San Zekka, il-Belt, Valletta VLT 1130



# Breakaway Travel

## Blacktown

George Vella  
Managing Director

94 Cnr Main & Campbell Street  
BLACKTOWN NSW 2148  
PO Box 27, BLACKTOWN NSW 2148

**Tel:** 02 9622 7799  
**Fax:** 02 9671 6706  
**Mobile:** 0408 079 246  
**Email:** [grella@breakawaytravel.com.au](mailto:grella@breakawaytravel.com.au)

*Proud to be associated with the Committee  
of the St Lawrence Band Club, Vittoriosa, Malta*



SOCIETÀ MUUSIKALI SAN LAWRENCE  
VITTORIOSA  
A.D. 1863